

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 72 (7402)

СЕРАДА, 12 ЖНІўНЯ

1942 г.

ПРАЧЫТАЎ—ПЕРАДАЎ ДРУГОМУ.

ПАРТЫЗАНЫ! БОЛЬШ АКТЫУНАСЦІ! УСІМІ СРОДКАМІ
І СПОСАБАМІ ЗНІШЧАЙЦЕ НЯМЕЦКІХ КРЫВЯЖЭРЦАЎ!
МАЦНЕЙ УДАРЫ ПА КАМУНІКАЦЫЯХ ВОРАГА! ЗНІ-
ШЧАЙЦЕ ПАРАВОЗЫ, ЭШАЛОНЫ, РАЗБУРАЙЦЕ ЧЫГУНКІ,
УЗРЫВАЙЦЕ І ПАЛІЦЕ СКЛАДЫ І НАФТАБАЗЫ.
НЕ ДАВАЙЦЕ ВОРАГУ ПЕРАВОЗІЦЬ ПА НАШЫХ ДАРО-
ГАХ ЖЫВУЮ СІЛУ І ТЭХНІКУ!

ХОЧАШ, КАБ КРАСАВАЎ НАШ КРАЙ, КАБ ВОЛЬНА ЖЫЎ ТВОЙ НАРОД,— ЗАБІ НЕМЦА — ГАДА!

ВОСЬ ШТО РОБЯЦЬ АКУПАНТЫ Ў МОЗЫРЫ, КРЫЧАВЕ, СУРАЖЫ

Засценак смерці

Насельніцтва Мозыра жыве, як у лагера палонных. Фашысты апялялі горад калючым дротам і нікога не выпускаюць. Ні ў магазінах, ні на рынку нічога няма. Нельга купіць драбца солі, кавалка хлеба. Людзі ў лапах галоднай смерці. Пайшоў-бы чалавек у лес назбіраць грыбоў ці ягад, але нямецкія патрулі застрэляць адразу, як толькі выйдзеш на ўскраіну. Кожны дзень немцы прымушаюць усіх дарослых людзей хадзіць на рэгістрацыю. І ўсё-ж нішто не можа ўтрымаць людзей у горадзе, які ператворан фашыстамі ў турэмны засценак.

Раніцой чалавек зарэгіструецца, а ўночы і след прастыць. Цёмны бор ды глухі палескі хмызняк любіўна і ахвотна прымаюць усіх, хто ідзе ў партызаны.

Турэмныя падвалы

Кожнага мазырчаніна немцы лічаць партызанам. Многа савецкіх служачых, інтэлігенцый фашысты кінулі ў турэмныя падвалы, перавешалі і перастрэлялі. Штодня ў горадзе можна пачуць аўтаматную або кулямётную страляніну. Гэта п'яныя нямецкія салдаты і афіцэры практыкуюцца ў стральбе па жывых мішэнях — па савецкіх людзях. Няма таго дня, каб у Мозыры не пахавалі поўдзясатка — дзясатка чалавек, якія паміраюць у лапах людскіх звяроў-фашыстаў. Мозыр стаў горадам смерці, могілкамі, турмою.

Але ні шыбеніцы, ні фашысцка-паліцэйскія расправы над насельніцтвам не ў сілах запалохаць мазырчан, зламаць іх волю да барацьбы.

Мы бачылі, як група ма-

Не давай нідзе спагады

Немцу-зверу, немцу-гаду!

За грабеж і за разбой

Хай ён плаціць галавой!

БЕЛАРУСКАЯ зямля заліта крывёю і слязьмі савецкіх людзей. Дзе раней гэтай парою даспявалі калгасныя ураджаі, цяпер чарнее стаптаная, спустошаная чужынцамі зямля. На дзясаткі, на сотні верст — ні хаты, ні сяла, пуста, могілкі ды разбураныя печы на папільшчах, над шыбеніцамі кружаць і каркаюць крумкачы. Сум і гора вісіць над краем, да болю ў сэрцы цяжка бачыць зруйнаваны край, цяжка слухаць людзей, якія на сваіх плячах трываюць увесь цяжар вялікага гора, смутку і пакуты, вось што расказваюць жыхары Мозыра, Крычава, Суража і іншых гарадоў і вёсак.

зырскіх хлапцоў кінулася на нямецкага патруля, і, вырваўшы з яго рук аўтамат, забіла гітлераўца.

Мы самі чыталі на сценах лозунгі — заклікі да помсты акупантам, напісаныя мазырчанамі.

— Нямецкія сабакі! Усіх вас падзяўбуць крумкачы, а косці вашы будуць грызці ваўкі. Смерць катам!

Кроў нявінных людзей

Крывавую расправу над насельніцтвам Суражскага раёна нямецкае камандаванне назвала «тыднем барацьбы па знішчэнні партызан». Толькі не схаваць фашыстам за гэтай шыльдай страшэннага разбою. Гітлераўскія галаварэзы кінулі супроць насельніцтва танкі, браневікі, самалёты. Яны палілі вёскі, клубы, больницы, выразалі цэлыя сем'і, кідалі жывых людзей у агонь, закапвалі дзяцей жывымі ў зямлю.

Спалілі 2321 дом

Толькі за чатыры дні свайго крывавага разгулу фашысты спалілі 2321 дом. У Курынскім сельсавеце спалена 603 дамы, у Патаціцкім—462 дамы, у Астраўскім—293 дамы. Дашчэнту зруйнаваны гарадскі пасёлак «Ноўка», дзе спалена 456 дамоў. 17 вёсак спалена поўнасьцю. Тут не знойдзецца ні хаты, ні дрэўца. Тут чорныя папалішчы ды слупы шэрага попелу ў ветраны дзень.

Як ліпку, абадралі людзей нямецкія акупанты. Яны забралі ў насельніцтва раёна 377 кароў, 1599 авечак, 183 коняў, 125 свіней, забралі вопратку, абутак. Яны хапалі ўсё, што трапіла пад руку.

Гоняць на катаргу

Але самае страшэннае, жудаснае ў гэтай крывавай трагедыі—збойства мірных савецкіх людзей. Толькі за чатыры дні акупанты расстрэлялі і павесілі 124 чалавек. У вёсцы Курына і Астравок немцы зганялі людзей у хаты і падпальвалі. 102 чалавек немцы павешалі на катаргу ў фашысцкую Германію. З жудасцю расказваюць людзі аб смерці селяніна Кулончанка Пракопа Іванавіча. Нямецкія граблі падвалалі сваю ахвяру да шыбеніцы і накінулі на шыю пятыю.

— Пракляцеце вам, каты! — выгукнуў Кулончанка. — Рыхтуецца вяроўка і на вас.

Насельніцтва спаленых вёсак цэлымі сем'ямі пайшло ў партызанскія атрады.

Гэта было ў Крычаве...

Настаўніца Таня Л. расказвае:

— Па вуліцы разбуранага Крычава ішла група дзяцей. Дайшоўшы да разбуранага будынку, дзе раней быў дзіцячы сад, дзеці спыніліся, і кожны па свайму стаў выказваць сваё абурэнне, гнеў да немцаў. Потым дзеці прыпомнілі, як ім было добра і весела ў дзіцячым садзе. І яны заспявалі песню, якую іх навучыла цёця Ірына — іх выхавальніца.

Таварыш Варашылаў,

Пісьмо табе пішу...

У гэты момант акурат праходзіў нямецкі афіцэр. Праўда, ён не ведаў рускай мовы, але, пачуўшы слова Варашылаў, спыніўся і спытаў у патруля.

— Аб чым спяваюць?

Той сабака ведаў нашу мову і сказаў.

— Агонь! — у ярасці крыкнуў афіцэр.

Кароткая чарга з аўтамата — і тры хлапчкі ўпалі мёртвымі.

У гэты-ж вечар у гарадскую ўправу былі выкліканы бацькі расстрэляных дзяцей і ўзяты на ўлік, як «небяспечныя праціўнікі». Ім было загадана штодзень раніцай і вечарам прыходзіць на рэгістрацыю. Але яны пайшлі туды, адкуль больш зручна адпомсціць забойцам за сваіх дзяцей.

Кожную ноч чутныя выбухі гранат, успыхваюць пажары. Гараць нямецкія склады, казармы, паліцэйскія ўправы. Партызаны помсцяць катам за сваіх дзяцей, за іх жыццё—недапетую, абарваную песню.

Нямецкія абіралы

Нямецкія грабежнікі, якія яшчэ ў першыя дні свайго прыходу спустошылі ўсе магазіны Мінскай абласці, запэўнівалі насельніцтва, што хутка яны завяляць нямецкімі таварамі ўсю Беларусь.

Мінуў год, а магазіны ўсюды па-ранейшаму пустыя. Большасць іх зусім зачынена. Насельніцтва не можа дастаць тавараў самай неабходнай патрэбы, як соль, мыла, запалкі, табак і інш. Затое пачалі нажывацца нямецкія махляры. За пачак махоркі і каробку запалак нямецкаму салдату, або чыноўніку трэба даць дзве курыцы і тры дзясаткі яек. Так немцы ацэньваюць працу беларускага чалавека.

Вілы ў бок нямецкім абіралам—вось адказ беларусаў.

Асуджаюць на голад

Калгаснікам вёскі Шаркавіна немцы загадалі сеяць кожнаму паасобку.

Сабраўшы апошнія зерні, ускіпаў і засеяў свой загон калгаснік Міхаіл К., каб пракарміць сям'ю, не загінуць галоднай смерцю.

Нядаўна ў вёсцы спынілася на ноч нямецкая часць. Каб не хадзіць далёка па сена, немцы сталі касіць на корм сваім коням яравыя пасевы. Скасілі і загон Міхаіла К.

Не мог стрываць стары калгаснік.

— Што вы зрабілі, зладзеі?

Гітлераўцы забілі-б старога да смерці, але якраз падаспелі партызаны з атрада тав. Р. і кулямі скасілі нямецкіх катаў усіх да аднаго.

Беларускія калгаснікі, партызаны!

Немцы ні ў грош не ставяць працу чалавека.

Знішчайце агідных чужынцаў, як толькі ўбачыце на сваім полі! Пільна ахоўвайце свой скарб, сваё дабро. Хавайце яго ад нямецкай навалачы! Карміце гітлераўцаў гранатамі, кулямі, віламі.

За здзекі над нашымі людзьмі, за спусташэнне нашай зямлі, за разбурэнне нашых гарадоў і сёл—смерць нямецкім акупантам!

За пралітую кроў і звярыныя здзекі,

За пажарышчы сёл і разгром гарадоў—

Укладайце фашыстаў ў магілу навікі!

Хай зямлю нашу ўгноіць іх чорная кроў

БІ НЕМЦА ШТЫКОМ, БІ НЕМЦА ГРАНАТАЙ! НЕМЦЫ НЕ ЛЮДЗІ, А ЛЮТЫЯ КАТЫ!

На фронтах Айчыннай вайны

УДАРЫ З ПАВЕТРА

3 5 па 8 жніўня часцямі нашай авіяцыі на розных участках фронта знішчана або пашкоджана 160 нямецкіх танкаў, 950 аўтамашын з войскамі і грузамі, больш 240 павозак з боепрыпасамі, падаўлен агонь 38 батарэй палёвай і зенітнай артылерыі, узарвана 16 складаў боепрыпасаў, птоплен вартавы карабель, разбіта 3 чыгуначных эшалоны, 6 цыстэрн з гаручым, 3 бронемашыны, рассяяна і часткова знішчана да 11 батальёнаў пяхоты праціўніка.

У РАЁНЕ КЛЕЦКАЙ

У адным з баёў наша часць перайшла ў контратаку і ўдарамі з флангаў знішчыла 6 танкаў і 450 салдат і афіцэраў праціўніка.

Упорныя баі прадаўжаліся ў раёне на поўдзень ад Клецкай. Нашы байцы самааддана, з мужнасцю героў адстаяваюць кожны метр роднай зямлі.

У РАЁНЕ АРМАВІРА

Часці Н-скага злучэння, адбіваючы атакі гітлераўцаў, знішчылі толькі ў адным баю 7 нямецкіх танкаў, больш 300 салдат і афіцэраў праціўніка. На другім участку нашы байцы вялі жорсткія баі з танкамі і мотапяхотай праціўніка.

У раёне Крапоткін наша часць знішчыла 9 нямецкіх танкаў, 29 аўтамашын, 17 мінамётаў і да 700 гітлераўцаў.

УСЕ АТАКІ АДЫТЫ

Паўднёвай Варонежа гітлераўцы, падцягнуўшы рэзервы, спрабавалі вярнуць рад насялёных пунктаў, гэтымі днямі занятых нашымі часцямі.

У ходзе баёў праціўнік панёс новыя вялікія страты ў жывой сіле і тэхніцы. Нашымі байцамі захоплена да 50 нямецкіх палёвых гармат.

НА ЛЕНІНГРАДСКІМ ФРОНЦЕ

Актыўнымі дзеяннямі нашых разведчыкаў знішчана да 200 гітлераўцаў, разбіта 3 супроцьтанкавыя гарматы, некалькі кулямётаў і аўтамашын з боепрыпасамі.

У баю на адным з участкаў знішчана 50 салдат так званых «добраахвотнага галандскага легіёна».

НА БРАНСКІМ ФРОНЦЕ

Совецкімі войскамі адбіта атака праціўніка. На полі бою гітлераўцы пакінулі 130 трупамі салдат і афіцэраў. 6 савецкіх лётчыкаў пад кіраўніцтвам лейтэнанта Сіманава знішчылі 10 нямецкіх танкаў і 25 аўтамашын з пяхотай і боепрыпасамі.

ЗНІШЧЕНА 400 НЯМЕЦКІХ САМАЛЁТАЎ

За мінулы тыдзень, з 2 па 8 жніўня ўключна, у паветраных баях, на аэрадромах і агнём зенітнай артылерыі знішчана да 400 нямецкіх самалётаў.

НА ЗАХАД ЯКУБ КОЛАС

Апала заслона мядзяная хмар,
На захад плывуць іх клубы.
А я пазіраю ў зямель абшар,
А ў сэрцы так многа журбы.
Вандруўніцы хмары,
Набёсаў украсы!
Зрадніўся я з вамі
У далёкія часы.
На ветравы крылі паслаўшы
Здаецца, замелі яны,
Як мара, як сон той, што сніўся
У досвітак ранній вясны.
Клубастыя хмары,
Куды вы плывеце?

Ой, многа вам, многа
Прастору на свеце!
Стаю, пазіраю ў блакітны разлог,
І колькі тых дум паўстае!
Чаруюць і вабяць прасторы
На захад, дзе межы мае,
Купчастыя хмары,
Куды вас мкне вецер?
Вы роднаму краю
Мой сум занясеце.
Гаруе краіна пад жорсткай пятой,
Як прагне збавення народ!
І дуб мой над рэчкай глядзіць
Сіратой,

Галіны схіліўшы на ўсход.
Грымотныя хмары!
Рассыпце маланкі
На голавы катаў
З нябеснай паланкі!
Павісла над лесам у родным краю
Удушлівай гары імгла,
Пячаць непакоры ў смяротным баю
На чола народа лягла,
На захад, на захад
Спяшайцеся, хмары!
Варожаю кроўю
Залечце пажары!

Пленум Саюза савецкіх пісьменнікаў Беларусі

7 і 8 жніўня ў Маскве адбываўся пленум праўлення Саюза савецкіх пісьменнікаў Беларусі. У цэнтры ўвагі пленума стаялі творчыя пытанні. Былі абмеркаваны новыя творы беларускіх пісьменнікаў, напісаныя за час Айчыннай вайны. На пленум сабралася многа беларускіх пісьменнікаў. Прыехалі і беларускія пісьменнікі-франтавікі. У рабоце пленума прынялі ўдзел сакратар Цэнтральнага Камітэта Комуністычнай партыі (большэвікоў) Беларусі тав. Т. Гарбуноў, намеснік старшыні Соўнаркома БССР тав. І. Крупня.

На пленуме была дадзена высокая ацэнка новым творам беларускіх пісьменнікаў. 7-га жніўня з дакладамі аб прозе, паэзіі і драматургіі выступілі Міхась Лынькоў, Кузьма Чорны і Васіль Барысенка. Грунтуючыся на літаратурных фактах, дакладчыкі адзначылі працэс далейшага развіцця беларускай літаратуры, бурнага яе росту, яе народнасці. Дакладчыкі адзначылі той няўхільны факт, што ўсе беларускія пісьменнікі, у час вялікага цяжкага выпрабавання роднай зямлі,

асталіся да канца вернымі беларускаму народу. Разам з народам яны змагаюцца з подлымі нямецкімі прышэльцамі, з ненавіснымі чужынцамі, якія навалаліся на Беларусь, каб заняволіць беларускі народ.

Помсціць жорстка і бязлігасна! За руіны гарадоў, за папалішчы родных сёл. За зняволеную беларускую зямлю. За зняважаныя святыні народа. За рэкі народнай крыві, пралітай фашысцкім звяр'ём!
Бязмежная любоў да радзімы, адданасць роднаму беларускаму народу, воля к змаганню да таго часу, пакуль ніводнага немца не астанеца на роднай зямлі — вось лейтматывы новых твораў беларускіх пісьменнікаў.

Высокую ацэнку атрымала беларуская паэзія. Яна ўзбагацілася новымі творамі Максіма Танка, Пятра Глебкі, Пімена Панчанка, Аркадзія Куляшова, Пятруся Броўкі, Міхася Машары, Цімоха Крысько, Анатоля Астрэйка.

Янка Купала і Якуб Колас — гэтыя магутныя таленты нашай літаратуры — сказалі вялікае слова сваёй

паэзіяй за родны народ, супроць гітлераўскіх гадаў.

Высокую ацэнку атрымала новая беларуская проза — апавяданні Міхася Лынькова, новая драма Кандрата Крапівы «Песня аб радзіме», новыя творы Кузьмы Чорнага, Алеся Стаховіча, Віталія Вольскага.

8 жніўня адбыліся спрэчкі па дакладах. Выступалі беларускія пісьменнікі і паэты Кандрат Крапіва, Віталі Вольскі, Пятро Глебкі, Максім Танк, Міхась Машара, Пімен Панчанка, Цімох Крысько. Выступіў рускі пісьменнік — старшыня Саюза савецкіх пісьменнікаў СССР Александр Фадзееў, выступалі сакратар ЦК КП(б) Беларусі тав. Гарбуноў, намеснік старшыні Соўнаркома БССР тав. Крупня, сакратар ЦК ЛКСМБ тав. Зімянін.

Усе ацэнкі і вывады былі адзінадушнымі: беларуская літаратура ўзбагацілася новымі творамі. Слова беларускіх пісьменнікаў у гэтыя часы было народным, трыбунальным, яно было за змаганне за вызваленне роднай зямлі ад нямецкіх акупантаў.

ХРАБРАСЦЬ РАЗВЕДЧЫКАЎ

Разведчыкаў было 12. Вяртаючыся пасля выканання баявога задання, яны наткнуліся на нямецкую засаду. Вораг меў сілу ў сто разоў большую, чым партызаны.

— Рус, здавайся! — крычалі фашысты, акружаючы разведчыкаў.

Аднак партызаны не збянтэжыліся. Пад умелым кіраўніцтвам свайго камандзіра тав. А. яны з боем

вышлі з акружэння і вынеслі 2 раненых байцоў, забілі пры гэтым 20 нямецкіх салдат.

Адважны разведчыкі своечасова вярнуліся ў свой атрад. Яны прынеслі ў штаб падрабязныя даныя аб сілах і ваенных умацаваннях немцаў у адным з насялёных пунктаў Н-скага раёна Беларусі.

Партызан Іван М.

РЫХТУЕМ ЗНІШЧАЛЬНІКАЎ ТАНКАЎ

Паміж байцамі нашага атрада разгортваецца спарніцтва на лепшае асваенне зброі. Прыклад усім паказваюць партызаны Антон А., Нікалай Л., Аляксандр Н., Іван Ч. Яны даканалі вывучылі зброю, трымаюць яе заўсёды ў

чыстаце. Яны добра вывучылі кулямёт.

У атрадзе створана супроцьтанкавая група. Партызаны Якаў К. і Фёдар Р. вучаць байцоў знішчаць фашысцкія танкі.

Партызан Міхаіл Т.

ЯК Я ЗДАБЫЎ ЗБРОЮ

Іду ў партызанскі атрад, а тут ніякай зброі. Што-ж рабіць? — думаю я. Чым быць гітлераўскіх гадаў?

На дапамогу прыйшла смелая думка. Калі наступіла глыбокая ноч, я найшоў у хату паліцэйскага.

— Ці можна пераначаваць? — пытаю.

— Адкуль будзеш?

— Ды вось з суседняй вёскі, працую ў паліцыі, — адказаў я. Пераначаваць дазволіў. Убачыўшы, што на сцяне вясіць вінтоўка, я мігам зняў яе і скамандаваў.

— Рукі ўгору!

Паліцэйскі вылучыў вочы,


уверс задрываў. Забіўшы здрадніка, я пайшоў у лес, да партызан. Пачаліся баявыя дзеянні. У першай аперацыі я забіў 2 немцаў, у другой — 3, апрача гэтага знішчыў гранатамі кулямётны разлік і аўтамашыну.

Некалькі разоў хадзіў у засаду. Група партызан, якой камандаваў я ў баю каля вёскі Д., забіла 10 салдат і двух узяла ў палон.

Наперадзе яшчэ многа жорсткіх баёў. І я не пашкадую ні сіл, ні жыцця для таго, каб з чэсцю выканаць свой абавязак перад любімай радзімай.

Партызан АЛЯКСАНДР П.

ЯНЫ ТАПТАЛІ НАШЫ ПАЛЕТКІ



Варожыя танкі. Іх падбілі партызаны.

НА ЗАНЯВОЛЕНАЙ ЗЯМЛІ

НЕ ЧАПАЙ—УЗАРВЕЦЦА!

На відным месцы ў мястэчку Чашнікі савецкія патрыёты вывесілі чырвоны сцяг.

Каб дагадзіць начальству, нямецкі сабака — бургомістр сам палез здымаць сцяг. Не паспеў ён дакрануцца да дрэўка, як узляцеў у паветра... на мінах, што падклалі кемлівыя партызаны.

ДОБРАЕ ЖЫЦЦЕ ПА-НЯМЕЦКА

У валасных управах і па вёсках Беларусі немцы вывешваюць плакаты аб «добрам» жыцці ў Германіі. А побач, як правіла, строгі загад: «Хто сарве плакат — будзе расстраляны».

Вось табе і «добрае» жыццё!

ПАДАТАК ЗА ХВАРОБУ

На Магілёўшчыне і ў радзёных абласцях Беларусі немцы

забаранілі насельніцтву звяртацца да доктара без дазволу на гэта валасное ўправы. А дазвол гэты даецца толькі тады, калі хворы заплочыць падатак.

НЕ ЗЛІЧЫЦЬ НЯМЕЦКІХ МАГІЛ

«Падлічыць усе магілы немцаў!» — так загадалі гітлераўцы валасным бургомістрам на Беларусі. Тыя лічылі, лічылі ды з ліку збіліся.

Ізноў ляцяць страшныя загады.

Нямецкія халуі — бургомістры ўжо рукамі разводзяць: дзе-ж ты іх падлічыш, гэтыя нямецкія магілы, калі з кожным днём, з кожнай ноччу прыбаўляюцца ўсё новыя і новыя.

РЕДАКЦЫЙНАЯ КАЛЕГІЯ 73450